

અર્પણ પત્રિકા.



મહેરબાન સોરઠ પ્રાંતના આસિસ્ટન્ટ પોલીસીકલ
એજન્ટ કરનલ ડબ્લ્યુ સ્કોટ સાહેબ બાહાદુર.

આપ નામદાર બ્યારે ગોંડલ સ્વસ્થાનમાં આ પોલીસી-
ટીકલ એજન્ટના હોદ્દા ઉપર હતા, ત્યારે આપ સાહેબે વકીલ દા-
મોદરદાસ દેવચંદને પુનર્લેગ્નના કામમાં ધણીજ મદદ કરી હતી.
તેમજ હવે પછી બીજાં પુનર્લેગ્ન કરનાર સ્ત્રી પુરૂષને મ-
દદ કરવા આપે કમુલત આપેલી. આ આપના પારમાર્થિક
કામને માટે વકીલ પોતે તથા સુધારાની ઇચ્છા રાખનાર
સર્વે સ્ત્રી પુરૂષો આપનાં અત્યંત આભારી છે. આપના આ
પારમાર્થિક કાર્યની યાદગીરી માટે આપનું નામ અમર રહે
એવા હેતુથી આ લઘુ ગ્રંથ હું આપ સાહેબને માનપૂર્વક
આપની પરવાનગીથી અર્પણ કરવા રજા લઉં છઉં.

કવિ જસંગદાસ ત્રીકમદાસ.

ગ્રંથ કર્તા.



To,

Colonel W. Scott,

Assistant Political Agent,

Incharge Sorath Prant.

Honoured Sir,

As a matter of great favour on Vakil Damodar Devchand, and an act of untold benevolence to the Hindoo community in general you assisted the said Vakil when he came forward and performed first widow remarriage in this part and you have promised to assist other persons, following his example. In commemoration of all this the undersigned respectfully begs to dedicate this humble work with permission to your honour.

JESHANGDASS TRIKAMDASS,
author.

પ્રસ્તાવના.

આ પુસ્તક રચવામાં વિષયનું જ્ઞાન જોઈએ. તેમને વકીલ દામોદરદાસ દેવચંદ તથા તેમના મિત્ર ધોરાજી તાલુકારકુલ ભારતર મયાશંકર જોધાલાઇ એઓની તરફથી મને મળ્યું છે.

સન ૧૮૮૨ ના અક્ટોબર માસમાં હું મારા વતન બાવળામાં લાઇબ્રેરીની માસિક સભા ભરાએલી તે વખત પુનર્લગ્ન સંબંધી ભાષણ આપતો હતો. ભાષણ આપી રહ્યા બાદ મારા તથા મારા મિત્ર યોષ્ઠ આસ્તર કલાણુ-રાસ રણછોડદાસના મનમાં એમજ આવ્યું કે આવી તરે-હથી ભાષણ કરવા કરતાં કોઈક પુનર્લગ્ન કરેલા પુરૂષનું જ્ઞાતાંત લખવું કે તેથી તે પુનર્લગ્ન કરનાર સ્ત્રી પુરૂષને પ્રથમ કેવાં દુઃખ પડ્યાં અને પુનર્લગ્ન કર્યા પછી કેવાં કેવાં સુખ મળ્યાં તેનો ખરેખરો ચિતાર આલમની આગળ ઉઘાડો થઈ શકે. તેમજ પુનર્લગ્ન કરવાની ઇચ્છા રાખનાર સ્ત્રી પુરૂષના મનનો એવો અંથ વાંચવાથી એક અચ્છો ધડો મળે. આ ઉપરથી એ વાત મારા મનને નિશ્ચય થઈ ગઈ. પરંતુ એવું જ્ઞાતાંત લખવાને માટે પુનર્લગ્ન કરેલો લાયક પુરૂષ જોઈએ, આને માટે મારી નજરમાં એ વખતે બે પુરૂષની યાદ આવી. એક તો મુંબાર્જના શેઠ માધવદાસ રંગનાથદાસ અને બીજા ધોરાજીના વકીલ દામોદરદાસ દેવચંદ. બાદ કેટલીએક વખત સુધી વિચાર કરતાં પેહેલા કરતાં બીજા પુરૂષનું જ્ઞાતાંત લખવું મને વિશેષ પસંદ પડ્યું. કારણ કે પ્રથમનો પુરૂષ બચપણથી સુખી હોઈ એ એકને એકજ સ્થિતિમાં અદ્યાપિ સુખી છે. પરંતુ આ બીજા પુરૂષને માટે તેમ નથી. તે બચપણથી મરીબ હોઈ પૈસાને

માટે પરદેશમાં પુણ્કળ આયડી આખરે પાછા પોતાના વ-
 તનમાં આવ્યાં. અને વતનમાં આવ્યા બાદ કેટલોક અ-
 બ્યાસ કરી વકીલાતની સણુંદ મેળવી અને નિર્ધનતામાંથી
 સાધારણપણામાં આવ્યા. ત્યારબાદ તેમણે પુનર્લગ્ન કર્યું.
 પુનર્લગ્ન કર્યા પછી પણ કેટલુંક દુઃખ પડ્યું, તે સૌ સહન
 કર્યું. તેમજ તેમની સાથે પુનર્લગ્ન કરનાર સ્ત્રી પણ ખચ-
 પણથી એટલું બધું દુઃખ પામતી આવેલી છે કે કેટલીક
 વખત તો તેને પેટ ભરવાના પણ પુરા સાંસા પડતા હતા;
 અને તેને માટે ઠેર ઠેર ભટકાતી ફરતી હતી. છેવટે જ્યારે
 એ દુઃખ સહન ન થઈ શક્યું ત્યારે તેણે લોક લાજને
 અને બાપ દાદાની દુષ્ટ રીતને કારે મૂકી વકીલ સાથે પુ-
 નર્લગ્ન કર્યું. અને દુઃખ દવમાંથી બળતી ઉગરી. આ પ્ર-
 માણે એકદમ અત્યંત દુઃખમાંથી પુનર્લગ્ન કરી સુખમાં
 આવેલાં સ્ત્રી પુરૂષના વૃતાંતથી વાંચનાર સજ્જનના મન
 ઉપર જેવી સરસ અસર થાય છે તેવી સરસ અસર સુખ-
 માં ઉછરેલા શેઠ માધવદાસના વૃતાંતથી મળી શકે નહીં.
 આ ઉપરથી મેં એજ માસમાં દામોદરદાસને એક પત્ર
 લખી પૂછાવ્યું કે “તમે તમારી મૂળથી અઘાપિ સુધીની
 હકીકત મને બતાવી શકો એમ છે કે નહીં.” આ ઉપરથી
 તેમણે તે બાબતની હા પાડી. અને મેં તુર્તજ આ ગ્રંથ
 લખવો શરૂ કર્યો. જ્યારથી ગ્રંથ લખવો શરૂ કર્યો. ત્યા-
 રથીજ વકીલની સાથે મારે બહુ કરી હમેશા પત્ર વ્યવહાર
 ચાલુ થયો. પ્રથમ તો વકીલે પોતાની પાસે પોતાના વૃતાં-
 તની પ્રથમથી લખેલી એક નાની ચોપડી હતી તે મો-
 કલી અને ત્યાર બાદ બીજી હકીકત મોકલતા ગયા. મો-
 કલેલી સઘળી હકીકતોના ખરાપણાને માટે મેં બે-
 ટીજ તપાસ કરી, અને વળી તે બાબતના તેમને જુમેદાર

હરાવ્યા. એટલે હું એમણે આપેલી હકીકતને માટે નિઃસંશય થયો. સઘળી હકીકત જે પ્રમાણે બની છે તેજ પ્રમાણે આ ગ્રંથમાં દાખલ કરી છે. તેમાં કાંઈ પણ વધારો ઘટારો કર્યો નથી. સેહેજસાજ કોઈ કોઈ ઠેકાણે જ્યાં મેં ટીકા કરી છે ત્યાં કાંઈ વધારો ઘટારો થયો હશે. પરંતુ એથી એમના વૃત્તાંતમાં વધારો ઘટાડો થયો કહેવાય નહીં, તેમજ વૃત્તાંતમાં વધારો ઘટારો થવો પણ ન જોઈએ.

મૂળ ખીનાને ક્રમમાં ગોઠવવી કાબેલ કલમદાર રસીક કરે એ કાંઈ ફેરફાર કર્યો કહેવાય નહીં. એમ તો અવશ્ય થવુંજ જોઈએ. એમ થયેલું લખાણ સજીવ ગણાવું જોઈએ. ગ્રંથ લખવાના આરંભમાંજ મેં તેમના ફોટોગ્રાફ બાબત પૂછાવ્યું તે ઉપરથી પ્રથમ તેજે લોકલાજથી કાંઈક ડરી જઈ પોતાની નાખુશો જણાવી. પરંતુ ફરીથી એ બાબત મેં એમને ખુલાસાથી લખી જણાવ્યું, ત્યારે તેમણે તે વાતની હા પાડી. એવામાં ઇશ્વર કૃપાથી એકાએક તેમને શેઠ માધવદાસની દીકરીનાં લગ્ન ઉપર મુંબાઈ જવું ઠર્યું. તેથી તેઓ ત્યાં જઈ પાછા આવતી વખત પોતાની ૪૦ અને પોતાની ધણીઆણી બાઈ માણેકની ૨૦ એવી રીતે એકંદર ૬૦ છબીઓ પડાવતા આવ્યા. ત્યાર પછી તેમણે કેટલેક દિવસે આ ગ્રંથની અર્પણ પત્રિકા માટે મને લખી મોકલ્યું કે, “હાલના સોરઠ પ્રાંતના આં. પોલીટીકલ એજન્ટ મેજર. ડબ્લ્યુ સ્કોટ સાહેબે મને પુનર્લગ્નના કામમાં ધણી મદદ કરી છે, તેમજ હવેપછી નવાં પુનર્લગ્ન કરનારને માટે સ્ટેટ તરફથી મદદ આપવાનું દોષસ્તકર્યો છે, માટે એમનું ધ્યાન પુનર્લગ્ન કરાવી વિધવાઓને સુખી કરવા તરફ વિશેષ છે; માટે મારા ધારવા મુજબ આ ગ્રંથ એમને અર્પણ થાય તો ધણું સાર. તેમજ વળી તે પર-

દેશી હોઈ દેશીના સુખને માટે આટલી બધી ચિંતા રાખે છે. માટે અવશ્ય કરી ગ્રંથની અર્પણ પત્રિકા એમના નામનીજ થવી જોઈએ. ” આ ઉપરથી મેં વકીલને લખી જણાવ્યું કે આ બાબત મેજર સ્કોટ સાહેબની પરવાનગી જોઈએ. પરવાનગી વગર તેમના નામની અર્પણ પત્રિકા લખાયજ નહીં. તે ઉપરથી દામોદરદાસે સ્કોટ સાહેબને એ બાબત એક પત્ર લખી જવાબ મંગાવ્યો. અને તે જવાબની એક નકલ કરી મારા તરફ મોકલી દીધી. મને એ નકલ મળી કે તુર્તજ મેં તેને અથથી તે ઇતિ સુધી વાંચી જોઈ. તો તેમાં તે સાહેબે પોતાની પરીપૂર્ણ ખુશી જણાવેલી માલમ પડી. આ ઉપરથી મારા મનમાં એમજ આવ્યું કે હવે તો મહેરબાન સ્કોટ સાહેબના નામથીજ અર્પણ પત્રિકા લખવી. આ પહેલાં મારા મનમાં કોઈના પણ નામથી અર્પણ પત્રિકા ન આપવી એમ હતું. કારણ કે અમુક નામના ધણી કરતાં સાધારણ રીતે પુનર્ભગ્ન કરનાર વમામ સ્ત્રી પુરૂષોના નામથી બાધાભારે અર્પણ પત્રિકા આપવી એ એક રીતે હાલના વખતમાં સુધારાને છાજતું છે. તોપણ પાછળથી વકીલના લખાણથી કેટલીકવાર વિચાર કરતાં વકીલના લખવા મુજબ કરવું એ પણ બ્યાજબી લાગ્યું. કારણ કે આપણા સ્વદેશીઓના સુખને માટે મોટા મોટા સ્વદેશી અમલદારો જ્યારે સુસ્ત થઈ બેઠા છે ત્યારે આવા એક પરમાર્થી પરદેશીને હાથથી આપણા સ્વદેશીઓનું ભડું થતું જોઈ સધળાં સુધરેલાં સ્ત્રી પુરૂષના મનમાં આનંદની હેલી ઉઠવાની. આજ કારણથી મારું મન પણ વકીલના મત બળી ખેંચાયું. અને એમ કરવું એજ મને વાસ્તવિક લાગ્યું. તે ઉપરથી તે પરગણુ સાહેબને આ ગ્રંથ અર્પણ કરી મેં મથાર્થ કર્યું છે.

આ અંથ તાબડતોબ તૈયાર કરવાથી ગુજરાતમાં આજ સુધીમાં જે જે સ્ત્રી પુરુષોએ પુનર્લગ્ન કર્યા છે તે તમામનાં નામ આ અંથમાં દાખલ થઇ શક્યાં નથી. તો પણ મારો વિચાર છે કે એવા તમામ સ્ત્રી પુરુષોની હકીકતનું એક એકઠું પુસ્તક કરવું. કે જેથી સઘળાઓના જાણવામાં આવે કે ફલાણી જ્ઞાતીનાં ફલાણા ફલાણા ગામમાં ફલાણાં ફલાણાં સ્ત્રી પુરુષે પુનર્લગ્ન કર્યું છે, આવો અંથ પુનર્લગ્ન કરનાર અથવા કરેલા સ્ત્રી પુરુષને અત્યંત ઉપયોગી છે. પુનર્લગ્ન કરવાથી જેમ ધણાજ ફાયદા છે. તેમ પુનર્લગ્ન નહીં કરવાથી ધણાજ ગેરફાયદા છે. પ્રથમ તો એ દુષ્ટ રીવાજથી દિવસે દિવસે પોતાની જ્ઞાતીનો ઐઠલો બધો ક્ષય થતો જાય છે કે કાંઈ કસર નહિ. પછીજે તે મોટી જ્ઞાતી હોયતો તે ઝટ જણાઇ આવતું નથી, અને નાની હોયતો ઝટ જણાઈ આવે છે. મારાજ વતનમાં દીશાવાળ જ્ઞાતીનાં વાણીયા છે. તેમનામાં પુનર્લગ્નનો ચાલ નહીં હોવાથી છ છ સાત સાત હજાર રૂપૈયા આપતાં પણ કન્યા મળી શકતી નથી. તેમાં વળી એક જણ તો બિચારો કન્યાને માટે મોં માગ્યા રૂપૈયા આપવા કબુલ થાય છે, પણ કોઇ કન્યા દેતું નથી. આ શું ઓછું દુઃખ છે. !!! આ સઘળાં પુનર્લગ્ન નહીં હોવાનાં પરિણામ છે. વળી મારાજ વતનમાંથી થોડાં વરસ ઉપર એક વિધવા વાણીયાણ વૈધવ્યપણું નહીં સહન થવાથી ભરૂચ જીલ્લામાં નાશી જઇ એક કણબી સાથે ર માંડી વટલાઈ રહી છે. તેમજ અત્રેની એક વિધવા કાલણી કાંઈ ગોસાંધને લેઇ જતી રહી છે. તો આ કરતાં નર્લગ્ન શું ખોટું બાઈ !! વિધવાઓનાં આવાં આવાં દુઃખ જેમ દયાળુ અકબર બાદશાહે પુનર્લગ્નનો ચાલ ચલાવ્યો હતો. તેમજ આપણી શાણી ઇંગ્લેજ સરકારે પણ

એ બાબત સન ૧૮૫૬માં એક આકટ ઠરાવ્યો છે. આ-
ટલું છતાં પણ આપણા જ્ઞાત પટેલીઆઓ પોતાની અ-
જ્ઞાનતાથી જાંચી આંખ કરી જોતા નથી, એવા એવા મિ-
થ્યાભિમાની નરોને આ ગ્રંથ અવસ્ય વાંચવો ઘટે છે. હ-
જીુ જ્યાં સુધી પુનર્લગ્નનો ચાલ પુર્ણ રીતે પ્રવર્ત્યો નથી
ત્યાં સુધી તેમના મતના ઘણા જણ મળી આવશે. પરંતુ
દિવસ જતાં જેમ જેમ કુધારો પાછળ પડી સુધારો પ્રદિપ્ત
થતો જશે તેમ તેમ તેમનો મત નખજો પડી સુધારાનો
મત પ્રબલ થતો જશે, અને જ્યારે એમ થશે ત્યારે હાલ-
ના જ્ઞાત પટેલીઆઓના વંશજો પોતાના બાપ દાદાના ના-
મથી લજવાતા જણાશે.

આગળનો સમય એવો હતો કે નાતના આગેવાન
ગ્રહસ્થો જે જે કાંઈ સાઈ' નઠાઈ' કરતા તે ઇતિહાસમાં
નોંધાતું નહિ; તેમના મરણની જોડે તેમનાં સારાં નરસાં
કામો ઢંકાઈ જતાં. પણ હવેતો કાળ પલટાયો છે. હવે તો
બંધા મોટા બનાવ અને તે કરનારનાં સારાં નરસાં નામ નોંધાય
છે. તથા તે ઉપર આવતા જમાનાના લોકના વખાણની કે
ધિક્કારની છાપ પડે છે. તમને જે સાઈ' નરસુ' લાગે તે
વિશે સામા પક્ષના શા વિચાર છે. તે ધ્યાનમાં લેવાની
જરૂર છે. આગળના વખતમાં ઇટાલી દેશના ગાલીલીઓને
જેમ ધર્મગુરુઓએ વિના કારણે જુલમ કરી ટીપ મરા-
વી, તેમ આપણા દેશમાં હાલના વખતના ધર્મગુરુઓ
તથા નાત પટેલો જુલમ કરી ટીપ તો મારી શકતા નથી
પરંતુ નાત બાહાર મૂકે. એ શું ઓછી જુલમની સજા
છે. અને જેમ ગાલીલીઓને સજા કરનારોનો હાલ ધિ-
ક્કાર અને ફજેતી થાય છે. તેમ આગળ પુનર્લગ્ન કરનારને
નાત બાહાર મૂકનારનું આ દેશમાં પણ થશે. તેઓનાં

